

15 ta' Dicembru, 1997

Imballfin:-

S.T.O. Joseph Said Pullicino, B.A. (Hons.), LL.D. - President
Onor. Carmel A. Agius B.A., LL.D.
Onor. Joseph D. Camilleri B.A., LL.D.

Nutar Joseph Henry Saydon, Professur Joseph V. Zammit Maempel,
Vitorin Testaferrata Bonici, Beatrice Zammit Maempel,
Dr. Albert Zammit Maempel, Dr. George Zammit Maempel u
Eileen Zammit Maempel

versus

Veneranda Bradshaw, Mary Falzon Sant Manduca u
 Alfred Falzon Sant Manduca fil-kwalità tieghu ta' esekutor
 testamentarju ta' George Cassar Desain

Proprietà - Actio Reivindicatoria - Probatio Diabolica

Il-Qorti ta' l-Appell ikkonfermat sentenza ta' l-Ewwel Qorti li fug il-provi sabet illi l-konvenuti kienu qeghdin jokkupaw fond minghajr titolu u ordnat l-izgumbrament taghhom.

Il-Qorti:-

L-atturi hekk ipprocedew b'dan l-att tač-čitazzjoni quddiem il-Prim`Awla tal-Qorti Ċivili;

“L-atturi, wara li ppremettew illi huma proprjetarji tal-fond konsistenti f'dar u remissa numri 25 u 24A Triq il-Buskett, Rabat li huma akkwistaw b'kuntratt in atti Nutar Dr. Maurice Gambin tas-16 ta' Mejju, 1989; illi l-konvenuti qed jokkupaw minghajr ebda titolu legali r-remissa numru 24A Triq il-Buskett, Rabat; illi l-konvenuti qed jirrifjutaw li jirrilaxxjaw il-pussess ta' l-imsemmija remissa anke wara li gew interpellati jaghmlu dan kemm verbalment, kemm b'ittra interpellatorja u kemm bi protest gudizzjarju; talbu li din il-Qorti:

Tiddikjara u tiddeċiedi illi l-konvenuti qed jokkupaw ir-remissa 24A, Triq il-Buskett, Rabat, minghajr ebda titolu legali, liema remissa hija proprjetà ta' l-atturi;

Tikkundanna lill-istess konvenuti sabiex fi żmien qasir u perentorju jirrilaxxjaw il-pussess ta' l-imsemmija remissa”;

Il-konvenuti hekk eċċepew:

“Fiċ-ċitazzjoni l-atturi kien messhom talbu dikjarazzjoni li huma proprjetarji tar-remissa in kwistjoni peress li dan hu l-punt in kontestazzjoni bejn il-kontendenti. L-enfitewsi temporanja in kwistjoni m'ghalqitx fl-1980, iżda fadlilha xi hamsin sena oħra”;

B'sentenza tat-12 ta' Jannar, 1994, il-Prim'Awla tal-Qorti Ċivili, ċaħdet l-eċċezzjonijiet tal-konvenuti u laqgħet it-talbiet attriċi u konsegwentement, filwaqt li ddikjarat li l-konvenuti kienu qegħdin jokkupaw il-fond 24A, Triq il-Buskett, Rabat, bla ebda titolu validu fil-ligi, ordnat l-iżgumbrament tagħhom mill-istess fond, u għal dan il-fini pprefiggġiet xahrejn żmien minn dakinhar tas-sentenza biex johorgu mill-istess fond. L-ispejjeż kellhom jithallsu mill-konvenuti;

Din hi l-motivazzjoni tas-sentenza appellata:

“L-atturi qed isostnu li l-fond 24A, Triq il-Buskett, Rabat, proprjetà tagħhom jinsab okkupat mill-konvenuti bla ebda titolu validu fil-ligi u konsegwentement qed jitolbu li l-istess konvenuti jigu zgumbrati mill-istess fond fi żmien qasir u perentorju;

Il-konvenuti eċċepew li fl-ewwel lok l-atturi kellhom jitolbu dikjarazzjoni ta' proprjetà u fi kwalunkwe każ il-koncessjoni enfitewtika in kwistjoni ghadha ma ghalqitx u fadlilha xi hamsin sena;

L-atturi jidderivaw it-titolu tagħhom mill-kuntratt ta' l-akkwist tas-16 ta' Mejju, 1988 fl-atti tan-Nutar Dottor Maurice Gambin meta huma akkwistaw b'titolu ta' xiri assolut minghand il-Mensa ta' l-Arcisqof ta' Malta, debitament rappreżentata mill-Wisq Reverendu Monsinjur Dun Carmelo Bonavia, id-dar numru hamsa u ghoxrin (25) u l-garaxx kontigwu għall-istess dar numru erba' u ghoxrin ittra A (24A) kif ukoll il-passaġġ retropost għall-istess garaxx u l-ġnien retropost għall-istess dar u dan skond pjanta annessa ma' l-istess kuntratt;

L-art u l-fondi trasferiti kienu jiffirmaw parti minn diversi *plots* ta' art li kienu ġew konċessi in enfitewsi temporanja, in parti għal 99 sena u in parti għal 150 sena u dana permezz ta' diversi kuntraatti li ma hemmx il-htieġa li jigu eżaminati fid-dettal. Żgur però li jirriżulta li l-konċessjoni ta' 99 sena kienet versu ċ-ċens ta' Lm1.55c, filwaqt li l-konċessjonijiet għal mija u hamsin sena kellhom ċens kompleksiv ta' disa' liri, tlieta u tletin ċenteżmu u tliet milleżmi (Lm9.33,3). Dan ma jidherx li hu kontestat;

Ġara li fit-28 ta' Luju, 1936, b'kuntratt ta' rikonoxximent

fl-atti tan-Nutar Edward Calleja Schembri (fol. 39 *et seq*) il-Mensa Arċiveskovili, bhala direttarja u Dr. Federico Maempel u Dr. Giuseppe Zammit u tal-fondi 25A, 26 u 27 Triq il-Buskett, Rabat, (*con accesso giardino*) soġġetti *ann'annuo temporaneo canone di Lm9.06,8d vis-a-vis* Dr. Federico Maempel;

Dan ir-rikonoxximent gie wara kuntratt ta' diviżjoni li sar bejn l-awturi tal-kontendenti ċjoè id-dottori Maempel u Zammit, fl-1935 u li permezz tiegħu gie stabbilit ezattament dak li kien defenut minn parti jew minn ohra in enfitewsi temporanja;

In segwitu għall-kuntratt tat-28 ta' Lulju, 1936, fil-kotba tal-Kurja saret distinzjoni netta bejn iż-żewġ fondi. Proprjetà bdiet tigi indikata bhala 25A, 26 u 27 Villa Lugisland, Triq il-Buskett, ta' l-awtur tal-konvenuti konċessa in enfitewsi temporanja għall-150 sena. Proprjetà ohra bdiet tigi indikata bhala 24A, 25, Triq il-Buskett, ir-Rabat, ta' l-awtur ta' l-atturi konċessa għal 99 sena. Jigi rrilevat li n-numru 24A jagħmel referenza għall-bieb tal-garaxx li jiffirma parti mill-fond 25 u sottopost, in parti, għall-istess fond. Dan jidher ċar mill-pjanti mhezza mill-Perit Joseph Ellul Vincenti u annessi mal-kuntratt ta' l-akkwist ta' l-atturi tas-16 ta' Mejju, 1988;

Minn dan kollu jidher ċar li l-atturi jistgħu jivvantaw d-dritt tagħhom ta' proprjetà tar-remissa 24A, Triq il-Buskett, ir-Rabat:

Mill-kuntratt ta' l-akkwist ta' l-1988;

Mill-fatt li din tiffirma parti mill-fond 25, Triq il-Buskett, ir-Rabat;

Mill-istat ta' fatt li ilu jezisti sa mill-1936, meta saret il-qasma effettiva tal-fondi; u

Kif ukoll mill-fatt li d-drittarju dejjem irrikonoxxa dan l-istat ta' fatt;

L-atturi ukoll ghandhom favur taghhom li sa mill-1936 dejjem kien rikonoxxut li ċ-ċens fuq l-art in kwistjoni kien ghal perijodu ta' 99 sena. Ċjoè kien jaghlaq fl-1989;

Da parti taghhom il-konvenuti jistrieħu fuq:

Il-fatt li l-Knisja ghas-snin 1987 u 1992 irrilaxxjat riċevuti fejn jissemma l-fond 24A; u

Il-fatt li fil-kuntratt ta' diviżjoni tas-16 ta' April, 1935, bejn Maempel u Zammit, jissemma li l-fond 27, 26 u 25A, Via Boschetto, Rabat, "*oggi pure con accesso provvisorio da Via Boschetto attraverso una remissa num. 24A e passaggio sottoposto alla casa numero 25*";

L-ewwelnett il-Qorti tistagħgeb kif il-konvenuti jistgħu jippretendu li minn dawn il-premessi jibbażaw xi titolu fuq ir-remissa in kwistjoni. Ir-referenza għall-fond 24A fir-riċevuti ešebiti hija ċertament żball tal-persuna li rrilaxxjat l-istess riċevuti. Id-dritt tal-konvenut jitwieled mill-kuntratt tal-qasma ta' l-1935 u l-att rikonjitorju tas-sena sussegwenti. F'dawn iż-żewġ atti jirriżulta ċar li l-proprjetà tal-konvenut kienet dik bin-numru 25A, 26 u 27 u l-ebda żball ta' skrivan jew terza persuna oħra ma tista' twassaġ sabiex il-konvenuti jkabbru l-proprjetà taghhom;

Dwar it-tieni sottomissjoni tal-konvenuti, jiġi rrilevat li l-kliem stess tal-kuntratt *con accesso provvisorio*, jindika li Dr. Maempel, li kien qed jikkonċedi l-*utile* dominju temporanju tal-Villa Ligisland kien ben konxju li r-remissa kienet ta' terzi u li l-aċċess minnha kien proviżorju. Kieku r-remissa kienet ta' Dr.

Maempel, ma kienx ikun hemm il-htiega li jissemma li hemm access mill-istess remissa ghall-gonna retroposti - dan kien ikun ovvju. Dan jidher aktar ovvju meta jissemma l-passagg "sottopost alla casa numru 25" ta' l-atturi. Minn hawn jidher li kien hemm xi ftehim bejn ta' Maempel u ta' Zammit sabiex jintuza access temporanjament mill-proprietà ta' Zammit ghall-gnien ta' Maempel;

Fl-ahharnett issir referenza ghall-konvenju iffirmit bejn il-konvenuti u Mons. Carmelo Zammit in rappreżentanza tal-Kurja li permezz tiegħu l-istess konvenuti obligaw ruhhom li jifdu ċ-ċens gravanti tal-fondi 25A, 26 u 27, Triq il-Buskett, ir-Rabat, u jixtru id-dirett dominju ta' l-istess fondi, flimkien ma' l-ghalqa retroposta għall-fond 24A u 25. Dan l-att huwa l-aqwa prova li l-konvenuti minn dejjem irrikonoxxew il-fatt li l-fond 24A kien jagħmel mal-fond 25, fl-istess triq u li ma kellhom ebda dritt ta' proprietà fuqu";

L-appellanti jidher li qed jibbażaw l-aggravji tagħhom fuq dawn is-sottomissjonijiet:

Li l-Kurja, venditriċi tal-fond *de quo* lill-atturi appellati, li qed issostni li ċ-ċens fuq dan il-fond skada fl-1986 baqgħet tesigi u tirċievi l-hlas taċ-ċens gravanti fuqu anke wara l-iskadenza ta' dik id-data. Dan kif jidher mir-riċevuti rilaxxjati ukoll sas-sena 1993;

Li minn dokument A4 esebit mill-istess atturi hemm indikat li ċ-ċens imhallas mill-awtur tal-konvenuti - Dottor Frederick Maempel, kien ikopri l-fondi 24A, 25A u 26, Villa Lugensland *e giardino retroposto*;

Li minn dan jargumentaw li la ċ-ċens tal-Villa Lugensland kien għad fadallu snin biex jiskadi, l-istess kien fadallu ċ-ċens

gravanti l-fond 24A, li kien, skond huma, jikkostitwixxi l-uniku access ghall-ingenji biex jintuzaw fl-ghelieqi retroposti. Isostni allura li *ċ-ċens tal-garaxx de quo* kien jiskadi meta kien jiskadi *ċ-ċens tal-Villa Lugensland* "u dan billi jappartjenu lill-istess konċessjoni enfitewtika";

Din il-Qorti ezaminat b'attenzjoni l-att proċesswali u tipprofessa li ssib diffikultà biex issegwi bi preċiżjoni x'inhi l-kontestazzjoni ta' l-appellanti ghat-talba attriċi. Apparti dak li ngħad fin-nota ta' sottomissjonijiet il-provi prodotti kienu jirrigwardaw aspetti għal kollox marginali għall-meritu involut fil-kawża. Il-partijiet - fil-verità l-aktar l-appellanti - ikkonċentraw fuq il-produzzjoni ta' xhieda u dokumenti fir-rigward tal-ħlas ta' *ċens* u dwar ftehim li sar dwar il-fidi ta' *ċens* bejn l-appellati u l-Kurja Arciveskovili. Provi li ftit li xejn seta' kellhom rilevanza għall-meritu. Il-Qorti, kif sewwa identifikat l-Ewwel Qorti - jehtieg li tkun arginata fil-konsiderazzjonijiet tagħha mill-provi sakemm dawn ikunu rilevanti għat-talba u għall-eċċezzjonijiet magħmula in kontestazzjoni tagħha. F'dan il-kuntest jirriżulta għal kollox irrilevanti l-fatt jekk il-Kurja baqgħetx tippretendi u tirċievi l-ħlas taċ-*ċens* originarjament gravanti fuq ir-remissa *de quo* wara li dan kien attwalment skada. Dan il-fatt - anke jekk kif hu ppruvat ġara, bl-ebda mod ma jbidel it-terren tal-kwistjoni fiċ-ċirkostanzi partikolari tal-każ, fir-rigward tat-titolu li bih l-appellati akkwistaw il-fond *de quo*. Bl-ebda mod din iċ-ċirkostanza ma kienet tirrendi *ċens* skadut f'wiehed veljanti u allura mhux terminat, jekk it-terminu tieghu ikun attwalment skada. Konsegwentement, il-fatt li l-kurja baqgħet tirċievi *ċ-ċens* għal xi żmien wara li skada *ċ-ċens*, kif ġie aċċertat żbaljatament - ma jbidel xejn mir-relazzjonijiet bejn l-enfitewta u d-direttarju. Relazzjonijiet li jkunu ġew terminati definittivament appena skada t-terminu enfitewtiku. *Multo magis*, meta jkun jirriżulta: (1) li dan il-ħlas sar bi żball u (2) f'kull każ il-fond li fuqu l-pagament taċ-*ċens* ikun ġie effettwat ikun ġie żmien qabel trasferit in piena proprjetà mill-

istess direttarju lill-enfitewta nnifsu;

Dan hu l-qofol ta' l-ewwel aggravju ta' l-appellant u din il-Qorti ma tarax kif dan jista' jigi allura guridikament sostnut. L-azzjoni hi nfatti ta' indole petitorja li fiha l-Qorti hi mistiedna qabel xejn biex tezamina t-titolu ta' l-attur ghall-fond minnu rivendikat. L-ewwel u l-aqwa ostakolu ghat-tezi tal-konvenuti appellanti hu nfatti li huma stess mhumiex qed jivvantaw direttament titolu fuq ir-remissa. Fl-ebda mument waqt il-kawza ma speċifikaw taht liema titolu qed jippretendu li qeghdin jiddetjenuha. Jissuggerixxi biss alternattivi u jhallu hafna ghall-immaginazzjoni fi sforz biex izommu mistuha l-opzjonijiet kollha minghajr ma jippreġudikaw jeddijiet ohra li ghandhom fuq il-fondi vicini. Żgur però li meta hekk jaghmlu l-appellanti ma waslux biex jippruvaw titolu ċert minnhom pretiż biex jassiguralhom pussess legittimu. Jissuggerixxu li ghandhom dritt ta' passaggġ ghax il-proprjetà, retroposta ghar-remissa in kwistjoni, li huma ċertament jiddetjenu b'titolu validu ta' enfitewsi temporanja - skond huma - ma kinitx accessibbli ghall-passaggġ ta' l-ingenji jekk mhux minn din ir-remissa. Jissuggerixxu ukoll li din ir-remissa kienet b'xi mod inkluża fil-koncessjoni enfitewtika temporanja favur taghhom li huma ghandhom fuq il-Villa vicina. Żgur però li dan it-titolu ma jirriżulta minn ebda kuntratt. Jirriżulta fil-fatt il-kontra. Indubbjament il-fatt li fil-kuntratt ta' diviżjoni tas-16 ta' April, 1935, bejn l-awturi tal-kontendenti il-fondi li gew assenjati lill-awturi ta' l-appellanti gew deskritti bhala li *oggi pure con accesso provvisorio da Via Boschetto attraverso una remissa numero 24A e passaggio sottoposto alla casa numero 25* hi prova konklussiva u infuttabbli li l-fond numru 24A ma kienx gie trasferit b'dak l-att ta' diviżjoni lill-awtur ta' l-appellanti. A *contrario senso* jfisser bilfors li din il-proprjetà, anke jekk sogġetta ghal dan il-passaggġ provvizorju, kienet giet assenjata lill-awtur ta' l-appellati. Meta wiehed iqis li l-kontendenti jaqblu - u ma jistghux ma jaqblux - li dan il-kuntratt kien il-fonti

tat-titolu rispettiv taghhom, il-Qorti ma tifhimx kif jistghu l-konvenuti appellanti jkomplu jsostnu li kienu b'xi mod l-utilisti ta' dan il-garaxx;

Kif sewwa josservaw l-appellati, it-titolu li jidher li qed jivvantaw il-konvenuti appellanti mhux wiehed possessorju, izda wiehed petitorju, in kwantu qed jippretendu li ghandhom titolu ta' proprjeta' anke jekk qatt - kif inghad - ma specifikaw ezattament dan it-titolu x'kien u kif gie kkreat. Mill-banda l-ohra l-atturi appellati li qed jagixxu fil-petitorju, u li allura kellhom jipproducu l-prova djabolika tat-titolu taghhom, issodisfaw pjenament dan l-oneru. It-titolu taghhom jemergi car mill-kuntratt li ma gie bl-ebda mod kontestat mill-appellanti. Il-kuntratt ta' komprovendita tas-16 ta' Mejju, 1989, in atti in-Nutar Maurice Gambin jittrasferixxi l-proprjeta' assoluta kemm tal-garaxx kif ukoll tal-fond kontigwu numru 25, Triq il-Buskett, lill-atturi. Il-pjanta annessa ma' l-istess kuntratt turi ukoll, kjament, li z-zewg fondi kienu interkomunikanti permezz ta' tarag li jaghti mill-garaxx ghal gol-pjan terran tal-fond numru 25. Hu stabbilit illi fiz-zmien meta dan il-fond kien ghadu proprjeta' tal-Kurja u kien allura soggett ghač-čens temporanju, dan kien gie assenjat bil-kuntratt tad-diviżjoni fuq imsemmi, lill-awtur ta' l-appellati, u f'dan il-kuntratt ta' diviżjoni, il-fond gie soggett ghal access temporanju favur il-fondi assenjati lill-attur ta' l-appellanti. Minn imkien ma tirrizulta l-prova guridika li dan il-garaxx kien gie assenjat b'titolu ta' čens lill-awtur ta' l-appellanti kif qeghdin issa jippretendu. Il-provi juru proprju il-kontra. Minn imkien mill-provi ma tirrizulta t-tezi ta' l-appellanti li č-čens gravanti l-fond 24A kien jiskadi meta jiskadi č-čens temporanju tal-Villa jew li dan ič-čens kien jappartjeni lill-istess končessjoni enfitewtika. Asserzjoni ta' din ix-xorta ma tistax ma titqiesx li tkun ghal kollox gratuwita u bla bazi sakemm ma tkunx tirrizulta minn xi att pubbliku kostruttiv ta' dak ič-čens;

Il-konsiderazzjonijiet fis-sentenza appellata fir-rigward tat-titolu ta' l-appellati huma korretti u ma gew bl-ebda mod skossi mis-sottomissjonijiet li ghamlu l-appellanti. Mhux il-każ li dawn jigu ulterjorment approfonditi minn din il-Qorti u l-konsiderazzjonijiet fuqhom magħmula huma bizżejjed biex jirrispondu l-aggravju ssollewat fl-appell, li, kif inghad, jonqos li jinvesti frontalment u direttament il-veru meritu tal-vertenza;

Ghal dawn il-motivi u ukoll ghal dawk dedotti mill-Ewwel Qorti, l-appell hu miċhud u s-sentenza appellata kkonfermata bl-ispejjeż taż-żewġ istanzi kontra l-appellanti. Għall-fini tat-termini għall-izgumbrament dan għandu jkun ta' xahrejn dekorribbli mil-lum sa liema żmien l-appellanti għandhom jivvakaw il-fond.
